

ഭാരതീയ ജനതാ പാർട്ടി

(സെൻട്രൽ ഓഫീസ്)

11, അശോകാ റോഡ്, ന്യൂഡൽഹി-01

ഫോൺ 011-23007500, ഫാക്സ്- 011-23005787

ബിജെപി ദേശീയ വക്താവ് ശ്രീ പ്രകാശ് ജാവ്ദേക്കർ

നടത്തുന്ന പ്രസ്താവന

15 ഫെബ്രുവരി, 2013

3500 കോടി രൂപയുടെ 12 എഡബ്ല്യു 101 ഹെലികോപ്റ്റർ വാങ്ങലിലെ കോഴയിടപാടു സംബന്ധിച്ച് കോടതി പരാമർശിച്ച സിബിഐ അന്വേഷണം സമയബന്ധിതമായി പൂർത്തിയാക്കണമെന്ന് ബിജെപി ആവശ്യപ്പെടുന്നു. എന്നാൽ, കോടതി നിയന്ത്രണത്തിലല്ലാതെ, യുപി ഭരണത്തിൽ സിബിഐ എന്തെങ്കിലും ശരിയായ അന്വേഷണം നടത്തുമെന്നു പ്രതീക്ഷിക്കുക വയ്യ. ടുജി അഴിമതി പോലുള്ള പ്രമുഖ കേസുകളിൽ കോൺഗ്രസ് സർക്കാർ അന്വേഷണ ഉത്തരവിട്ടത് കടുത്ത പൊതയുജനസമ്മർദ്ദം മൂലമാണ്. എന്നാൽ, അന്വേഷണം മനപ്പൂർവ്വം വെച്ചു താമസിപ്പിക്കുകയായിരുന്നു അവരുടെ തന്ത്രം. ഒടുവിൽ കോടതി ഇടപെട്ട് ടുജി അഴിമതിക്കേസിൽ അന്വേഷണ നിയന്ത്രണം നടത്തിയ ശേഷമാണ് എന്തെങ്കിലും ഫലമുണ്ടായത്. അതിനുമുമ്പ് അതിഴഞ്ഞിഴഞ്ഞാണ് നീങ്ങിയത്, 15 മാസത്തോളം.

വിവിഐപി കോപ്റ്റർ ഇടപാടിലെ അഴിമതി ഇൻഡ്യയിലും ഇറ്റലിയിലും പല മാധ്യമങ്ങളിലും കഴിഞ്ഞ വർഷം തന്നെ വാർത്തയായിരുന്നുവെങ്കിലും ഈ സർക്കാർ നോരവണ്ണമുള്ള ഒരന്വേഷണം മനപ്പൂർവ്വം ഒളിവാക്കുകയായിരുന്നുവെന്ന് ബിജെപി കുറ്റപ്പെടുത്തുന്നു. എന്നാൽ വാർത്തകൾ വന്നതോടെതന്നെ ഇറ്റലിയിലെ സർക്കാർ അന്വേഷണം ആരംഭിച്ചു. പക്ഷേ ഇൻഡ്യ അത്തരത്തിൽ ഒരന്വേഷണത്തിനും താൽപര്യം കാണിച്ചില്ല. എന്നു മാത്രമല്ല, അന്വേഷണം നടത്തിയതുതന്നെ ഇടപാടിന് നല്ല സർട്ടിഫിക്കറ്റു നൽകാൻ വേണ്ടിയായിരുന്നുവെന്നാണ് വ്യക്തമാകുന്നത്. പ്രതിരോധ മന്ത്രാലയം നടത്തിയ ആഭ്യന്തര അന്വേഷണത്തിന്റെ വിശദാംശങ്ങൾ എന്താണെന്നും ഇടപാടിൽ കുഴപ്പമൊന്നും ഉണ്ടായില്ലെന്ന നിഗമനത്തിൽ എങ്ങനെ എത്തിച്ചേർന്നെന്നും ജനങ്ങളെ അറിയിക്കണമെന്ന് ബിജെപി ആവശ്യപ്പെടുന്നു.

ഏറ്റവും കൗതുകകരമായ കാര്യം പ്രതിരോധ വകുപ്പിന്റെ ആഭ്യന്തര അന്വേഷണത്തെ സംബന്ധിച്ച് രാജ്യസഭയിൽ ഞാൻ ചോദിച്ചതിനു 2012 ഡിസംബർ 12-നു നൽകിയ മറുപടിയിൽ പരാമർശമൊന്നുമില്ല എന്നതാണ്. മറുപടിയിൽ പറഞ്ഞിരുന്നതിങ്ങനെയാണ്, “കൃത്യമായ വിവരങ്ങളുടെ അഭാവത്തിൽ ഇൻഡ്യൻ ഏജൻസികൾ ഒന്നും ഈ സംഭവത്തെക്കുറിച്ച് ഔദ്യോഗികമായ അന്വേഷണമൊന്നും ആരംഭിച്ചിട്ടില്ല,” എന്ന്. യഥാർത്ഥത്തിൽ സർക്കാരിന് കിട്ടിയ വിവരങ്ങളുടെ അടിസ്ഥാനത്തിൽ, ഇറ്റലിയിൽനിന്നുള്ള ഔദ്യോഗിക നിർദ്ദേശമോ അറിയിപ്പോ വരാതെതന്നെ അന്വേഷണം ആരംഭിക്കാവുന്നതാണ്.

ഹാഷ്കെയും ജെറോസയും തമ്മിലുള്ള ടെലിഫോൺ സംഭാഷണത്തിന്റെ രേഖകൾ കഴിഞ്ഞ നാലുമാസമായി പരസ്യമാണ്. എന്നാൽ ഇൻഡ്യൻ ഭരണകൂടം അതു പരിഗണിക്കാൻ തയ്യാറായിട്ടില്ല. ഈ നിഗൂഢമായ ഇടപാടിനെക്കുറിച്ച് അന്വേഷിക്കാൻ താൽപര്യമില്ലാത്ത സർക്കാർ സമീപനം കൊണ്ട് കോഴയിടപാടിൽ പെട്ട ഫിൻമെക്കാനിക്കയുടെ ഇൻഡ്യൻ തലവൻ ഗിറാ സോളിന് ഇൻഡ്യ വിട്ടുപോകാൻ അവസരം കിട്ടി.

പ്രതിരോധ മന്ത്രാലയം ഇത്രയും വലിയൊരു അഴിമതി സംഭവിച്ചിട്ട് അതിന്റെ പിഴവ് സമ്മതിക്കുന്നതിനു പകരം അനാവശ്യമായി എൻഡിഐ ഭരണകാലത്തെ സാങ്കേതിക കാര്യങ്ങൾ ചൂണ്ടിക്കാട്ടാൻ ശ്രമിക്കുകയാണ്. പ്രശ്നം ഇവിടെ “സാങ്കേതിക കാര്യം”ങ്ങളല്ല. മറിച്ച് യഥാർത്ഥ പ്രശ്നം അഴിമതിയാണ് അതിലൂടെ നടന്ന കോഴയിടപാടാണ്. ആ പ്രശ്നത്തിൽ യഥാ സമയം വേണ്ട അന്വേഷണം നടത്തുന്നതിൽ സർക്കാരിനു സംഭവിച്ച പരാജയമാണ്. കോഴ കൈപ്പറ്റിയ ഇൻഡ്യയിലെ യഥാർത്ഥ നേട്ടക്കാരെ കണ്ടെത്തുന്നതിൽ സംഭവിച്ച വീഴ്ചയാണ്.

കോൺഗ്രസ് കഴുത്തോളം അഴിമതിയിൽ മുങ്ങിയിരിക്കുകയാണ്. കോമൺ വെൽത്ത് ഗെയിം, ടുജി, കോൾ പാടം, വായ്പ എഴുതിത്തള്ളൽ തുടങ്ങിയ അഴിമതികളെല്ലാം കോൺഗ്രസ് നയിക്കുന്ന യുപിഎ സർക്കാരിന്റെ മുഖമുദ്രകളായിക്കഴിഞ്ഞു.

വിവിഐപി കോപ്റ്റർ അഴിമതി ഈ കണക്കുകളിൽ ഏറ്റവും വലിയതാണ്. സർക്കാർ ഈ ചോദ്യങ്ങൾക്കു രാജ്യത്തോടു മറുപടി പറയേണ്ടതുണ്ട്.

1. ഈ കോപ്റ്റർ ഇടപാട് ആരാണ് അഅഅഅഅത്തിമായി തീരുമാനിച്ചതും ഒപ്പുവെച്ചതും?

2 ആർക്കാണ് കോഴ ലഭിച്ചത്.

3. ഇറ്റലിയിലെ അമ്പേഷണ കുറ്റ പത്രത്തിൽ ൨ ട്വിടത് 28 മിലുൺ കൈപ്പറ്റിയ കുടുംബത്തെക്കുറിച്ചു പറയുന്നു . ആ കുടുംബം ഏതാണെന്നറിയാൻ രാജ്യത്തിന് അവകാശമു .

4. ഹാഷ്കെയും എമ്മാർ എംജിഎഫും തമ്മിലുള്ള ബന്ധമെന്താണ്.

5. ഈ കോപ്റ്റർ ഇടപാടിൽ ഐഡിഎസ് ഇൻഡ്യയുടെ പങ്കും സ്ഥാനവും എന്താണ്.

6. അന്യ രാജ്യങ്ങളിൽനിന്നു നിയമ സഹായം ലഭിക്കാൻ ആവശ്യമായ ലറ്റർ റൊഗേറ്ററി ഈ അഴിമതിക്കാര്യത്തിൽ സർക്കാർ പുറപ്പെടുവിച്ചിട്ടുോ?

(ഒ.പി.കോഹ്ലി)

ഹെഡ്കാർട്ടേഴ്സ് ഇൻചാർജ്